



گورنر KATHY HOCHUL

فوری ریلیز کے لیے: 23/10/2023

گورنر HOCHUL کی جانب سے پناہ کے متلاشیوں کے بحران کے لیے ہنگامی حالت کا اعلان کرنے والے ایگزیکٹو آرڈر میں توسیع

انتظامی حکم کی ایک نقل یہاں دستیاب ہے۔

گورنر Kathy Hochul نے آج ایک ایگزیکٹو آرڈر میں توسیع کی جو ریاست کو وہ اس معاملے میں زیادہ لچک فراہم کرتا ہے کہ وہ میونسپلٹیوں کو پناہ کے متلاشی افراد کی مدد کرنے اور انہیں انسانی امداد فراہم کرنے کے لیے ضروری وسائل کے حصول کے لیے درکار ہوتے ہیں۔ یہ ایگزیکٹو آرڈر ایک ایسے وقت میں سامنے آیا ہے جب گورنر Hochul نے سیاسی پناہ کے متلاشی افراد کے بحران سے نمٹنے کے لیے اپنا کام جاری رکھا ہوا ہے، جس میں گورنر کی نیویارک کی حمایت کے لیے وفاقی اقدامات پر زور دینے کی خاطر وائٹ ہاؤس کے ساتھ جاری بات چیت بھی شامل ہے۔

"چونکہ نیویارک نے پناہ کے متلاشی افراد کے بحران سے نمٹنے والی اپنی کاروائیاں جاری رکھی ہوئی ہیں، چنانچہ میں اس ہنگامی حالت میں توسیع کر رہے ہوں تاکہ یہ امر یقینی بنایا جا سکے کہ کمیونٹیز کو ہماری جاری کوششوں کی حمایت کے لیے درکار وسائل میسر رہیں،" گورنر Hochul نے کہا۔ "میری انتظامیہ یہ امر یقینی بنانے کے لیے پوری طرح پرعزم ہے کہ ریاست اور مقامی حکام کو اس بے مثال انسانی بحران سے نمٹنے کے لیے ہر وہ معاونت ملتی رہے جسکی انہیں ضرورت ہو۔"

ایگزیکٹو آرڈر 28.6 سے ریاست نیویارک اور مقامی لوگوں کو پناہ کے متلاشی افراد کی آمد پر فوری کاروائیاں کرنے کی استعداد مل رہی ہے۔ اس سے ریاست کو نیشنل گارڈ کے عملے کو متحرک کرنے کی اجازت بھی مل رہی ہے، جو فی الوقت پناہ گاہوں پر انتظامی اور آپریشنل معاونت فراہم کر رہے ہیں۔ یہ ریاست اور علاقوں کو خوراک اور آلات سمیت ضروری سامان اور وسائل کی فوری خریداری کرنے کے قابل بھی بنائے گا۔ یہ ایگزیکٹو آرڈر ریاست نیویارک کے ایک ایسے انسانی بحران پر جسکی مثال نہیں ملتی مسلسل کاروائیاں کرنے کے لیے لازمی ہے اور ریاست کو زیادہ مضبوط ردعمل کی صلاحیت فراہم کرتا ہے۔

**نیویارک میں تارکین وطن کے بحران سے نمٹنے کے لئے کاروائیاں کرنا**

گورنر Hochul نے اس بحران سے نکلنے کے ایک راستے کے طور پر ملازمتوں کی اجازت دینے کا معاملہ اٹھایا ہے جس سے تارکین وطن اور پناہ گزینوں کو ٹیکس دہندگان کی مالی امداد سے چلنے والی پناہ گاہیں چھوڑنے اور خودمختار طور پر زندگی گزارنے کی اسی طرح اجازت مل جائے گی جس طرح تارکین وطن کی سابقہ نسلیں کر چکی ہیں۔ گورنر Hochul اور سیاسی، شہری اور کاروباری رہنماؤں کے وسیع اتحاد کی جانب سے کئی ماہ تک مسلسل اسکی وکالت کیے جانے کے بعد، وائٹ ہاؤس نے 31 جولائی 2023 کو یا اس سے پہلے وینزویلا سے امریکہ پہنچنے والے افراد کو عارضی تحفظ والا سٹیٹس دینے والے منصوبوں کا اعلان کیا تھا؛ نیویارک شہر کا تخمینہ ہے کہ اس سے وینزویلا کے 15,000 سے زیادہ افراد 30 دنوں کے اندر کام کرنے والی قانونی حیثیت حاصل کر سکیں گے۔

اس ماہ کے شروع میں، گورنر نے [اعلان کیا](#) کہ ریاست نے تقریباً 400 آجروں کے پاس 18,000 سے زیادہ آسامیاں دستیاب ہونے کی نشاندہی کی ہے جو ایسے تارکین وطن اور پناہ کے متلاشیوں کو ملازمت دینے کے خواہشمند ہیں جنہوں نے امریکہ میں کام کرنے والی قانونی حیثیت حاصل کر لی ہو۔ گورنر Hochul نے وائٹ ہاؤس کے ساتھ [بات](#) [جیت](#) کا عمل بھی جاری رکھا ہوا ہے جس کے ذریعے وہ وفاقی حکومت سے اضافی عملہ طلب کرنے کے ساتھ ساتھ اس بحران کے اخراجات پورے کرنے میں نیویارک کی مدد کے لیے مزید فنڈز فراہم کرنے کا مطالبہ بھی کر رہی ہیں۔

مزید برآں، گورنر نے کیس کی پیروی کے لیے عملے اور وسائل میں اضافہ کر دیا ہے، تاکہ تارکین وطن اور پناہ کے متلاشیوں کو کام کرنے کی قانونی حیثیت حاصل کرنے کے لیے ضروری کاغذی کارروائی پُر کرنے میں مدد ملے۔ اس میں نیشنل گارڈ کے 250 اہلکاروں کی [تعیناتی](#) شامل ہے جنہیں کیس کی پیروی کی گئی وقتی خدمات کے لیے نامزد کیا گیا ہے، جو کہ اس جاری صورتحال سے نمٹنے کے لیے 2,100 سے زیادہ نیشنل گارڈ اہلکاروں کی تعیناتی کا حصہ ہے۔ گورنر نے کیس منیجمنٹ میں مدد کے لیے اہم مالی وسائل بھی مختص کر دیے ہیں، جن میں پناہ کے متلاشی افراد اور تارکین وطن کی خدمت کرنے والی مقامی غیر منافع بخش تنظیموں کے لیے مختص کردہ \$20 ملین؛ [کیس ورک میں اضافہ](#) سے نمٹنے میں نیویارک شہر کی مدد کے لیے \$20 ملین جو NYC Health + ہسپتالوں کے ذریعے مختص کیے گئے؛ اور تارکین وطن کی [قانونی خدمات](#) کے لیے \$10 ملین شامل ہیں۔

گورنر Hochul نے اس بحران پر قابو پانے کے لیے ایک جامع ریاستی کارروائی کی بھی قیادت جاری رکھی ہوئی ہے۔ مجموعی طور پر، ریاست نے پناہ کے متلاشیوں اور تارکین وطن کی مدد کے لیے \$1.7 بلین کا وعدہ کیا ہے، جس میں پناہ، نقل و حمل اور سماجی خدمات شامل ہیں؛ ریاست نے حال ہی میں ان مقاصد کے لیے شہر کو \$250 ملین کی رقم دی ہے۔ ریاست نے متعدد ایسی سائٹس کی پیشکش بھی کی ہے جو ریاست کی ملکیت میں ہیں، مثلاً مین ہٹن میں سابقہ لنکن اصلاحی سہولت اور JFK ہوائی اڈے پر بلڈنگ نمبر 197 کو پناہ گاہوں کے طور پر استعمال کیا جائے گا؛ ریاست کریڈموور میں واقع نفسیاتی علاج کی سہولت گاہ (Creedmoor Psychiatric Facility) اور رینڈلز آئی لینڈ پر انسانی ہنگامی امداد اور اعانت فراہم کرنے والے متعدد مراکز (Humanitarian Emergency Response and Relief Centers, HERRCs) کے اخراجات بھی پورے کر رہی ہے۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیویارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418